



BRAMPTON

Service and Information Update

பெருந்தொற்று காலத்தின்போது ப்ராம்ப்ட்டன் நகரில்

கனடா தினம் 2021 அனுசரிப்பு

ப்ராம்ப்ட்டன், ON (ஜூன் 28, 2021) – ஜூலை 1, 2021 வியாழக்கிழமையன்று கனடா தினம் நிகழ்கிறது, அந்த நாளுக்கான ப்ராம்ப்ட்டன் நகர சேவைகள் பற்றி நீங்கள் தெரிந்துகொள்ளவேண்டிய விஷயங்கள் இதோ!

தீயணைப்பு மற்றும் அவசரகாலச் சேவைகள், போக்குவரத்துச் சேவைகள், சட்ட அமலாக்கம், சாலைப்பணிகள், மற்றும் பாதுகாப்பு சேவைகள் ஆகியவை உள்ளிட்ட மிக முக்கியமான சேவைகள், நமது சமூகத்தினருக்கு ஆதரவளிப்பதற்காக, வழக்கம்போல் தொடர்ந்து செயல்படும்.

எந்த ஒரு விசாரிப்புக்கும் குடியிருப்புவாசிகள் 311 ஐ அல்லது 905.874.2000 (ப்ராம்ப்ட்டனுக்கு வெளியிலாக), ஐ அழைக்கலாம், Brampton 311 செயலியை (App Store அல்லது Google Playயில் கிடைக்கிறது) உபயோகிக்கலாம், www.311brampton.ca க்கு வருகை தரலாம் அல்லது 311@brampton.ca க்கு மின்னஞ்சல் செய்யலாம். கோவிட்-19 தொற்றுப்பரவல் விசாரிப்புக்கள் உள்ளிட்ட ப்ராம்ப்ட்டன் நகரம் அல்லது பீல் பிராந்தியம் பற்றிய எந்த விசாரிப்புக்களுக்கும் நாங்கள் 24/7 என்னும் முறையில் கிடைக்கப்பெறுகிறோம். மேலும் தகவல்களுக்கு வருகை புரியவும்: www.brampton.ca/COVID19..

பட்டாசு கொளுத்துவதில் பாதுகாப்பு

ப்ராம்ப்ட்டன் நகரில் உரிமம் ஏதும் பெறத் தேவையில்லாமல், தனியார் இடங்களில், பட்டாசு வெடிக்க ஒரு வருடத்தில் அனுமதிக்கப்படுகின்ற நான்கு நாட்களில் கனடா தினமும் ஒன்றாகும். உப சட்டத்தின்படி விக்டோரியா தினம், தீபாவளி மற்றும் புத்தாண்டு தினம் ஆகிய நாட்களில் கூட பட்டாசுகள் அனுமதிக்கப்படுகின்றன.

குறுகிய தூர வேடிக்கை பட்டாசு என்பது, தீப்பற்றியதும் 3 மீட்டர் (10 அடி) தூரம் மட்டுமே செல்லக்கூடிய வகைகளாகும் (உதாரணமாக, தரைச் சக்கரம், புஸ்வாணம், கைச் சக்கரம் மற்றும் வெடிகள்). மற்ற ராக்கெட் வகை பட்டாசுகளுக்கு ப்ராம்ப்ட்டன் நகரில் அனுமதியில்லை. வீதிகளிலோ, பக்க வாட்டு நடைபாதைகளிலோ, நகரின் பூங்காக்களிலோ அல்லது நகராட்சி மற்றும் பள்ளி இருப்பிடங்களிலோ இந்த பட்டாசு வெடித்தலுக்கு நகரவாசிகளுக்கு அனுமதியில்லை என்பதை நகர நிர்வாகம் நினைவூட்டுகிறது. .

குறுகிய தூரம் சென்று வெடிக்கக் கூடிய பட்டாசுகளை உபயோகிக்கும்போது, குடியிருப்பு வாசிகள் பின் வரும் முன்னெச்சரிக்கைகளைப் பின்பற்ற வேண்டும்:



- தீயை அணைக்கும் விதமாக ஒரு பாத்திரம் நிறைய தண்ணீர் வைத்துக்கொள்ள வேண்டும் அல்லது தண்ணீர் வரக்கூடிய குழாய் அருகில் வைத்துக்கொள்ள வேண்டும்
- மத்தாப்புக்கள் அல்லாத, வெடிக்கக் கூடிய பட்டாசு போன்றவற்றை ஒருபோதும் கையில் பிடித்து பற்ற வைக்கலாகாது.
- மற்றவர்களை நோக்கி பட்டாசுகளை வீசாதீர்கள் அல்லது காட்டாதீர்கள்
- மத்தாப்புக்கள் எரிந்து முடிந்த பின்னர் அவற்றை அப்புறப்படுத்தும் முன்பாக தண்ணீர் நிறைந்த ஒரு பாத்திரத்தில் இடவும்.
- அப்புறப்படுத்தும் முன்பாக அனைத்து பட்டாசு வகைகளும் குளிர்விக்கப்பட வேண்டும்.

கூடுதல் பாதுகாப்பு குறிப்புக்களுக்கு வருகை தரவும்: www.brampton.ca/fireworks.

ஒவ்வொரு வருடமும், பட்டாசு விற்பனையாளர்கள் அனைவரும், அவற்றை விற்பனை செய்ய, உரிமம் பெறும் முன்பாக நகர நிர்வாகம் அளிக்கின்ற பயிற்சியை மேற்கொள்ள வேண்டும். இந்த வருடம் ஆன்லைனில் பயிற்சிகள் நடத்தப்பட்டன. ஆயின் கனடா தினத்திற்காக பட்டாசு விற்பனைக்கு எந்த உரிமமும் அளிக்கப்படவில்லை. ப்ராம்ப்ட்டன் நகரின்னுள்ளாக பட்டாசுகள் விற்பனை ஏதேனும் கடைகளில் நடைபெறுவதைப் பார்க்கும் நகர வாசிகள் அதுபற்றி ப்ராம்ப்ட்டன் 311 (Brampton 311)எனும் செயலி மூலமாகவோ, ஆன்லைனிலோ அல்லது 311 எனும் எண்ணை அழைத்தோ புகார் தெரிவிக்கலாம்

ப்ராம்ப்ட்டன் பேருந்து போக்குவரத்து

கனடா தினம் அன்று, ப்ராம்ப்ட்டன் பேருந்து போக்குவரத்து சேவையானது, ஞாயிற்றுக்கிழமை/விடுமுறை நாள் அட்டவணைப்படி இயங்கும்; அதே சமயத்தில் சில வழித்தடங்கள் ரத்து செய்யப்பட்டு செயல்படும்; பின்வரும் சேவைகள் இருக்கும்:

- 501 ஸும் க்வீன்
- 502 ஸும் மெயின்
- 505 ஸும் பொவையர்ட்
- 511 ஸும் ஸ்டீல்ஸ்
- 1 க்வீன்
- 2 மெயின்
- 3 மெக்லாலின்
- 4 சிங்வாகவ்ஸி
- 5 பொவையர்ட்
- 7 கென்னடி



- 8 சென்டர்
- 11 ஸ்டீல்ஸ்
- 14 டோர்ப்ரம்
- 15 ப்ரமீலியா
- 18 டிக்ஸீ
- 23 சாண்டல்வுட்
- 29 வில்லியம்ஸ்
- 30 ஏர்போர்ட் ரோட்
- 35 க்ளார்க்வே
- 50 கோர் ரோட்
- 52 மெக்மர்ச்சி
- 53 ரே லாசன்
- 56 கிங் நால்
- 57 சாரோலொய்ஸ்
- 115 பியர்ஸன் ஏர்போர்ட் எக்ஸ்பிரஸ்

அனைத்து பேருந்து முனையங்களிலும் வாடிக்கையாளர் சேவை கவுண்ட்டர்கள் மூடப்பட்டிருக்கும். ப்ரமீலியா, ப்ராம்ப்ட்டன் கேட்வே மற்றும் டவுன்டவுன் பேருந்து முனையங்கள் இருக்கும் பகுதிகள் **கனடா தினம் அன்று** காலை 6 மணி முதல் இரவு 9 மணி வரை செயல்படும். தொடர்புக்கான மையமானது காலை 6 மணி முதல் இரவு 9 மணி வரை திறந்தே இருக்கும்; இந்த நேரத்தில் உதவிகளும் கிடைக்கும்; அழைப்பதற்கான எண்: 905 874 2999.

மேம்படுத்தப்பட்ட கால அட்டவணைப்படி பேருந்துகளைத் தூய்மைப்படுத்தி அவற்றில் கிருமிநாசினி தெளிக்கும் வேலை மேற்கொள்ளப்படும். ஒவ்வொரு 48 மணிக்கொரு முறை பேருந்துகளின் அனைத்து பரப்புகள், இயக்குபவர் அமருமிடம் மற்றும் அனைத்து இருக்கைகளையும் கிருமிநாசினி தெளித்து சுகாதாரமாக வைப்பதே ப்ராம்ப்ட்டன் பேருந்து போக்குவரத்து சேவையின் இலக்காகும். தற்சமயம் பேருந்துகள் 24 மணிக்கு ஒருமுறை கிருமிநாசினி தெளிக்கப்படுகின்றன. பேருந்து முனையங்கள் மற்றும் நிறுத்தங்களில் உள்ள மேற்பரப்புகளும் கூட தினசரி அடிப்படையில் தூய்மைப்படுத்தி கிருமிநாசினி தெளித்து சுகாதாரமாக வைக்கப்படும்.

பேருந்து பயணிகள் முகக்கவசம் அணிந்திருந்தபோதிலும், பேருந்து முனையங்கள், நிறுத்தங்களில் கூடியமட்டில் உடல்ரீதியான சமூக விலகலை தொடர்ந்து பராமரிக்குமாறு நகர நிர்வாகம் வலியுறுத்துகிறது. பயணிக்கும்போது பேருந்து பயணியர் தங்கள் கைவசம் தமது உபயோகத்திற்காக கிருமி நாசினி, கைகளைக் கழுவும் சுகாதார பொருட்கள் போன்றவற்றை வைத்திருந்து தங்கள் கைகளை அடிக்கடி கழுவி சுத்தமாக வைத்திருக்க கேட்டுக்கொள்ளப்படுகிறார்கள்; இருமும்போதும், தும்மும்போதும் தங்கள் முகத்தை முழங்கையில் புதைத்தபடி இருமவும் அல்லது தும்மவும். நோய்வாய்ப்பட்டதாக



தெரிந்தால், பேருந்தில் பயணிப்பதை தவிர்த்துவிட்டு, அருகாமையில் இருக்கும் கோவிட்-19 நோய் மதிப்பீட்டு மையத்தில் சோதித்துக்கொண்டு, பொது சுகாதார அறிவுறுத்தல்களைப் பின்பற்றவும்.

வழக்கப்படியான புது செய்திகளுக்கு www.brampton.ca/COVID19 மற்றும் www.bramptontransit.comக்கு வருகை புரியவும் அல்லது புதுப்பிப்புக்களுக்கு டுவிட்டரில் [@bramptontransit](https://twitter.com/bramptontransit) ஐப் பின்பற்றவும். கேள்விகள் இருப்பின் ப்ராம்ப்ட்டன் பேருந்து போக்குவரத்து தொடர்பு மையத்தை 905.874.2999 என்ற எண்ணில் அழைக்கவும்.905.874.2999.

ப்ராம்ப்ட்டன் பூங்காக்கள்

ப்ராம்ப்ட்டன் நகரின் அனைத்து நடைப்பயிற்சிப் பாதைகள், விளையாட்டு மைதானங்கள், பிணையில் வைக்கப்படாத நாய்களுக்கான பூங்காக்கள் கனடா தினம் அன்று திறந்திருக்கும். ஒவ்வொருவரின் உடல் ஆரோக்கியம் மற்றும் நல் வாழ்விற்கும் உடல்நீதியான செயல்பாடு முக்கியமாகும் – ப்ராம்ப்ட்டனில் இருக்கும் பூங்காக்களுக்கு இந்த வார இறுதியில் நீங்கள் செல்கிறீர்கள் என்றால், சமூக கூட்டம் கூடுவதற்கான வரம்பு 10 நபர்களுக்கு மட்டுமே என்பதை நினைவில் வைக்கவும். பூங்காக்கள் மற்றும் நடைப்பயிற்சி பாதைகள் எங்குள்ளன எனதெரிந்து கொள்ள www.brampton.ca/parks க்கு வருகை தரவும்

ப்ராம்ப்ட்டன் பொழுதுபோக்கு

பூங்கா வகுப்புகளில் உடற்பொருத்த பயிற்சிகள், திறந்தவெளி ஸ்ப்ளாஷ் பேட்கள் போன்ற திறந்தவெளி வசதிகளில் உங்கள் குடும்பத்தினருடன் பாதுகாப்பாக குதூகலிப்பது பற்றிய தகவல்களுக்கு வருகை தரவும்: www.brampton.ca/summerfun.

ப்ராம்ப்ட்டன் நகர பொழுதுபோக்கு மையங்கள் மாகாணத்தின் கோவிட்-19 ஊரடங்கு நடவடிக்கைகள் காரணமாக மூடப்பட்டுள்ளன. மெய்நிகர் நிகழ்ச்சிகள் மற்றும் சேவைகள் பற்றி அறிய வருகைதரவும்: www.brampton.ca/recathome.

ப்ராம்ப்ட்டன் நூலகம்

ப்ராம்ப்ட்டன் நூலகத்தின் அனைத்து கிளைகளும் கனடா தினம் அன்று மூடப்படுகின்றன

எங்கள் வலைத்தளமாகிய Brampton Library website இல் எந்த வேளையிலும் எங்கள் டிஜிட்டல் நூலகத்திற்கு வருகை தரலாம். இதில் [ஆன்லைன் கடன் பெறலாம்](#); [இ-புத்தகங்கள்](#), [இ-ஆடியோபுத்தகங்கள்](#), [டிவி மற்றும் திரைப்பட ஒளிபரப்பு](#), [ஆன்லைன் கற்றல்](#), [கலை மற்றும் கைவினை](#) இவை அனைத்தும், உங்கள் நூலக அட்டை மூலமாக இலவசமாக கிடைக்கும்.



[ப்ராம்ப்ட்டன் நூலக அட்டை ஒன்றைப் பெற, இங்கு க்ளிக் செய்யவும்.](#) அவரவர் விருப்பப்படி புத்தகங்களைத் திருப்பித் தருவதற்காக அனைத்து கிளை நூலகங்களிலும் புத்தகங்களை 24 மணி நேரமும் விட்டுச்செல்வதற்காக பெட்டி வைக்கப்பட்டு, அதற்கான நேரமும் நீட்டிக்கப்பட்டுள்ளது. [கேலண்டர் நிகழ்ச்சிகளின்](#) மெய்நிகர் நிகழ்ச்சி நிரல்களில் கலந்து கொள்ள பதிவு செய்து திட்டமிடவும் மற்றும் [மெய்நிகர் கதை கேட்கும் நேரத்தில்](#) ப்ராம்ப்ட்டன் யூ-டியூப் பக்கத்தில் வீடியோக்கள் பார்த்து மகிழவும்.

நாம் தொடர்பிலேயே இருப்போமாக! [எங்கள் மின்னஞ்சல் வழி புதுப்பிப்புக்களுக்கு சந்தாதாரர் ஆகுங்கள்](#) மற்றும் [Facebook](#), [Twitter](#), [LinkedIn](#) [YouTube](#) மற்றும் [Instagram](#)இல் பின்தொடருங்கள்.

ப்ராம்ப்ட்டன் நூலக நிர்வாகம், தனது ஃபோர் கார்னர்ஸ், சிங்க்வாகவ்ஸி, மற்றும் ஸ்ப்ரிங்டேல் கிளைகளை குறைந்த சேவைகளுடன் மறுபடியும் திறந்திருக்கிறது என்பது உறுதி செய்வதில் மகிழ்ச்சியடைகிறது. சிரில் க்ளார்க், கோர் மெடோஸ், மவுண்ட் ப்லெஸண்ட் வில்லேஜ், சவுத் ஃப்ளெட்ச்சர்ஸ் மற்றும் சவுத் வெஸ்ட் கிளை நூலகங்களில் எட்ட இருந்து புத்தகம் எடுத்துக்கொள்ளும் வசதியை தொடர்ந்து கிடைக்கிறது. விபரங்களுக்கு, [தயவு செய்து எங்கள் வலைத்தளத்திற்கு வருகை தரவும்.](#) உங்களை எதிர்நோக்கிக் காத்திருக்கிறோம்.

ப்ராம்ப்ட்டன் விலங்குகளுக்கான சேவைகள்

ப்ராம்ப்ட்டன் விலங்குகள் காப்பகம் **கனடா தினம்** அன்று மூடப்பட்டிருக்கும்

சாலைகளில் விலங்குகள் கட்டுப்பாடு என்பது திங்கள் முதல் வெள்ளி வரை காலை 7 மணி முதல் இரவு 10 மணி வரையும், சனி, ஞாயிறு மற்றும் விடுமுறை நாட்களில் காலை 8 மணி முதல் மாலை 6:30 மணி வரையும் அமலில் இருக்கும்; இது பின் வரும் அழைப்புக்களுக்கு மட்டுமே செவியாக்கப்படும்:

- நோயுற்ற/காயப்பட்ட/ஆக்ரோஷமான வீட்டு மற்றும் காட்டு விலங்குகளை பிடித்து செல்லுதல்
- ஆக்ரோஷமான விலங்கு
- சுற்றித்திரியும் நாய்
- நாய்க்கடி விசாரணை
- அடைபட்ட தெருநாயைப் பிடித்து செல்லுதல்
- இறந்து கிடக்கும் விலங்கினை அகற்றுதல்

இந்த நேரங்களுக்கு அப்பால், அவசர கால அழைப்புக்களுக்கு மட்டுமே விலங்கு கட்டுப்பாட்டு அமைப்பினர் செவியாப்பார்கள்.



கனடா தினத்திற்கான பீல் பப்ளிக் ஹெல்த் அமைப்பின் நினைவூட்டல்கள்

கோவிட்-19 லிருந்து உங்களையும் மற்றவர்களையும் காக்க இந்த பொது சுகாதார நடவடிக்கைகளை பின்பற்றவும்.:

- கட்டிடங்களுக்கு உள்ளேயும், திறந்தவெளியிலும் கூட்டம் கூடுவதற்கான மாகாண வழிகாட்டுதல்களைப் பின்பற்றவும், அதே சமயம், வெவ்வேறு வீட்டாரின் உறுப்பினர்களிடமிருந்து உடல்நீதியான சமூக விலகலைப் பேணவும்.
- உங்கள் வீட்டார் அல்லாத பிறருடன் பரஸ்பர செயல்புரிய வேண்டிய கட்டாயம் எனும்போது நான்கு முக்கிய செயல்களைப் பழக்கப்படுத்தவும்:
 - உடல்நீதியாக 2 மீட்டர் இடைவெளி விடவும்
 - முகக்கவசம் அணியவும்
 - அடிக்கடி உங்கள் கைகளைக் கழுவவும்
 - உடல்நலமில்லை என்றால் வீட்டிலேயே இருக்கவும்
- உங்களுடன் வசிக்கின்ற நபர்களிடம் மற்றும் உங்கள் அத்தியாவசிய உதவிக்கான (பராமரிப்பு அளிப்பவர்கள் போன்ற) நபர்களிடம் நெருக்கமான தொடர்பு கொள்வதைக் குறைக்கவும் .
- சிறிதளவே அடையாளக்குறிகள் இருந்தபோதிலும் உடல்நலமில்லை என்றால் வீட்டிலேயே இருக்கவும்.

-30-

ப்ராம்ப்ட்டன் நகர ஊடக தொடர்புகள்

மோனிக்கா துக்கல்

ஒருங்கிணைப்பாளர், ஊடகம் & சமுதாய ஈடுபாடு

யுதிநீதியான தகவல்தொடர்பு

ப்ராம்ப்ட்டன் நகரம்

905-874-3426 | Monika.Duggal@brampton.ca

பீல் பிராந்திய ஊடக தொடர்பு

ஆஷ்லீ ஹாக்கின்ஸ்

தகவல் தொடர்புகள் சிறப்பியலாளர்-பொதுமக்கள்

நலன்

பீல் பிராந்தியம்

416.818.4421 | ashleigh.hawkins@peelregion.ca